

# ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سُورَةُ النِّسَاءِ

آیات ۸۸ تا ۹۰

فَمَا لَكُمْ فِي الْمُنَافِقِينَ فِتْنَةً وَاللَّهُ أَرْكَسَهُمْ بِمَا كَسَبُوا أَتُرِيدُونَ أَنْ تَهْدُوا مَنْ أَضَلَّ اللَّهُ وَمَنْ يُضِلِلِ اللَّهُ فَلَنْ تَجِدَ لَهُ سَبِيلًا ۝ وَذُوا لَوْ تَكْفُرُونَ كَمَا كَفَرُوا فَتَكُونُونَ سَوَاءً فَلَا تَتَّخِذُوا مِنْهُمْ أَوْلِيَاءَ حَتَّىٰ يَهَاجِرُوا فِي سَبِيلِ اللَّهِ فَإِنْ تَوَلَّوْا فَحُذُّوهُمْ وَأَقْتُلُوهُمْ حَيْثُ وَجَدْتُمُوهُمْ وَلَا تَتَّخِذُوا مِنْهُمْ وِلِيًّا وَلَا نَصِيرًا ۝ إِلَّا الَّذِينَ يَصِلُونَ إِلَىٰ قَوْمٍ بَيْنَكُمْ وَبَيْنَهُمْ مِيثَاقٌ أَوْ جَاءُوكُمْ حَصِرَتْ صُدُورُهُمْ أَنْ يَقَاتِلُوكُمْ أَوْ يَاقَاتِلُوكُمْ قَوْمَهُمْ ۖ وَأَوْ شَاءَ اللَّهُ لَسَلَطَهُمْ عَلَيْكُمْ فَلَاقَتْهُمُ فَإِنْ اعْتَزَلُوكُمْ فَلَمْ يُقَاتِلُوكُمْ وَالْقَوْلَ إِلَيْكُمْ السَّلَامُ ۖ فَمَا جَعَلَ اللَّهُ لَكُمْ عَلَيْهِمْ سَبِيلًا ۝

ر ك س

رَكَسَ يَرْكُسُ (ن) رَكَسًا: کسی چیز کو الٹ دینا۔

أَرْكَسَ (افعال) إِرْكَاسًا: کسی چیز کو پہلی حالت کی طرف لوٹا دینا، اوندھا کرنا۔ آیت زیر مطالعہ۔

**ترکیب:** ”فِتْنَتَيْنِ“ خبر ہے اس کا مبتدا ”تَكْفُرُونَ“ محذوف ہے۔ ”فِي الْمُنَافِقِينَ“ متعلق خبر ہے۔ ”فَتَكُونُونَ“ کی خبر ہونے کی وجہ سے ”سَوَاءً“ منصوب ہوا ہے۔ ”مِيثَاقٌ“ مبتدا مؤخر کرہ ہے۔ اس کی خبر ”مَوْجُودٌ“ یا ”قَائِمٌ“ محذوف ہے جبکہ ”بَيْنَكُمْ وَ بَيْنَهُمْ“ متعلق خبر ہے۔ ”حَصِرَتْ“ کا فاعل ”صُدُورُهُمْ“ ہے۔

## ترجمہ:

فِي الْمُنْفِقِينَ: منافقوں (کے بارے) میں  
 وَ: حالانکہ  
 أَرْكَسَهُمْ: لوٹایا ان کو  
 كَسَبُوا: انہوں نے کمایا  
 تُرِيدُونَ: تم لوگ چاہتے ہو  
 تَهْدُوا: تم ہدایت دو  
 أَصَلَّ: گمراہ کیا  
 وَمَنْ: اور جسے  
 اللَّهُ: اللہ  
 لَهُ: اُس کے لیے  
 وَذُؤَا: انہوں نے چاہا  
 تَكْفُرُونَ: تم کفر کرو  
 كَفَرُوا: انہوں نے کفر کیا  
 سَوَاءً: برابر  
 مِنْهُمْ: ان میں سے  
 حَتَّى: یہاں تک کہ  
 فِي سَبِيلِ اللَّهِ: اللہ کی راہ میں  
 تَوَلَّوْا: وہ منہ موڑیں  
 وَأَقْتَلُوهُمْ: اور قتل کرو ان کو  
 وَجَدْتُمُوهُمْ: تم پاؤ ان کو  
 مِنْهُمْ: ان میں سے  
 وَلَا نَصِيرًا: اور نہ ہی کوئی مددگار  
 يَصِلُونَ: تعلق رکھتے ہیں  
 بَيْنَكُمْ: تمہارے درمیان  
 مِيثَاقًا: ایک معاہدہ ہے  
 جَاءَ وَكُمْ: وہ آئیں تمہارے پاس  
 صُدُّوهُمْ: جن کے سینے

فَمَا لَكُمْ: تو تمہیں کیا ہے  
 فَيَتَيْنِ: (تم لوگ ہوتے ہو) دو گروہ  
 اللَّهُ: اللہ نے  
 بِمَا: بسبب اس کے جو  
 أ: کیا  
 أَنْ: کہ  
 مَنْ: اس کو جسے  
 اللَّهُ: اللہ نے  
 يُضِلُّ: گمراہ کرتا ہے  
 فَلَنْ تَجِدَ: تو ہرگز نہیں پائے گا تو  
 سَبِيلًا: کوئی راہ  
 لَوْ: (کہ) کاش  
 كَمَا: اس طرح جیسے  
 فَتَكُونُونَ: تو تم ہو جاؤ  
 فَلَا تَتَّخِذُوا: پس تم مت بناؤ  
 أَوْلِيَاءَ: کوئی کارساز  
 يَهَاجِرُوا: وہ ہجرت کریں  
 فَإِنْ: پھر اگر  
 فَخُذُوهُمْ: تو تم گرفتار کرو ان کو  
 حَيْثُ: جہاں کہیں  
 وَلَا تَتَّخِذُوا: اور مت بناؤ  
 وَلِيًّا: کوئی کارساز  
 إِلَّا الَّذِينَ: سوائے ان کے جو  
 إِلَى قَوْمٍ: ایک ایسی قوم سے  
 وَبَيْنَهُمْ: اور جن کے درمیان  
 أَوْ: یا  
 حَصِرَتْ: گھٹن محسوس کریں

يُقَاتِلُواكُمْ: وہ جنگ کریں تم سے	أَنْ: کہ
يُقَاتِلُوا: وہ جنگ کریں	أَوْ: یا
وَلَوْ: اور اگر	قَوْمَهُمْ: اپنی قوم سے
اللَّهُ: اللہ	شَاءَ: چاہتا
عَلَيْكُمْ: تم پر	لَسَاطَهُمْ: تو غلبہ دیتا ان کو
فَإِنْ: پھر اگر	فَلَقَاتِلُواكُمْ: تو وہ ضرور جنگ کرتے تم سے
فَلَمْ يُقَاتِلُواكُمْ: پھر جنگ نہ کریں تم سے	اعْتَزَلُواكُمْ: وہ کنارہ کش ہوں تم سے
إِلَيْكُمْ: تمہاری طرف	وَالْقَوَا: اور وہ ڈالیں
فَمَا جَعَلَ: تو نہیں بنایا	السَّلْمَ: صلح
لَكُمْ: تمہارے لیے	اللَّهُ: اللہ نے
سَبِيلًا: کوئی راستہ	عَلَيْهِمْ: ان پر

**نوٹ ۱:** آیت ۸۸ میں کہا گیا ہے کہ جس کو اللہ گمراہ کر دے اسے کوئی ہدایت نہیں دے سکتا۔ یہ بات اللہ تعالیٰ کے فاعل حقیقی ہونے کے لحاظ سے کہی گئی ہے اور فاعل حقیقی کے مفہوم کی وضاحت البقرة: ۷ کے نوٹ ۴ میں کی جا چکی ہے۔

**نوٹ ۲:** فتح مکہ سے پہلے تک ہجرت فرض تھی۔ یعنی اُس وقت ہر ایمان لانے والے پر یہ فرض ہو جاتا تھا کہ وہ اپنا قبیلہ اور گھر بار چھوڑ کر مدینہ میں آ کر آباد ہو۔ اگر کچھ لوگ خواہش کے باوجود ہجرت کرنے کی قدرت نہیں رکھتے تھے، تو انہیں مُسْتَضْعَفِينَ قرار دے دیا گیا۔ ان کا ذکر آگے آیت ۹۸ میں آیا ہے۔ لیکن اگر کوئی قدرت رکھنے کے باوجود ہجرت نہیں کرتا تھا تو اسے منافق قرار دیا گیا اور ان کے لیے حکم تھا کہ انہیں گرفتار کر کے قتل کیا جائے۔ البتہ اس حکم سے وہ لوگ مستثنیٰ تھے جن کی وضاحت اگلی آیت میں کی گئی ہے۔

**نوٹ ۳:** رسول اللہ ﷺ کا ارشاد ہے کہ فتح مکہ کے بعد ہجرت نہیں ہے (معارف القرآن)۔ اس کا مطلب یہ ہے کہ فتح مکہ کے بعد دارالکفر سے دارالاسلام کی طرف ترک وطن کرنا فرض نہیں رہا، البتہ اللہ کی رضا جوئی کی نیت سے اگر اب بھی کوئی ترک وطن کرتا ہے تو اسے ہجرت کا ثواب ملے گا۔ جیسے ۱۸۵ء کی جنگ آزادی ہارنے کے بعد بہت سے مسلمان مختلف مسلم ممالک کی طرف ہجرت کر گئے تھے۔ لیکن جنہوں نے ہجرت نہیں کی ان کو نہ تو منافق قرار دیا جاسکتا ہے اور نہ ہی وہ واجب القتل ہیں۔ البتہ دارالکفر میں رہنے کی وجہ سے اسلام پر عمل کرنے میں ان سے جو کمی یا کوتاہی ہوئی، اس کے لیے حکمرانوں کے جبر اور ملکی حالات کا عذر قبول نہیں کیا جائے گا۔ اس کی وضاحت آگے آیت ۹۷ میں کی گئی ہے۔

آج کل اوّل تو کسی حقیقی دارالاسلام کا دنیا میں وجود نہیں ہے اور اگر کچھ نیم دارالاسلام ہیں بھی تو انہوں نے ویزا وغیرہ کی پابندیاں لگا کر تارکین وطن کے لیے اپنے دروازے بند کر رکھے ہیں۔ اس لیے غالب امکان یہی ہے کہ ہم لوگوں سے شاید ملکی حالات کا عذر قبول کر لیا جائے، لیکن اب ہم لوگوں سے یہ ضرور پوچھا جائے گا

کہ اپنے احوال اور صلاحیتوں کے مطابق غلبہ اسلام کے جہاد میں کتنا حصہ لیا تھا؟ اگر اس کا جواب تسلی بخش نہ ہو تو پھر آیت ۹۷ میں جو وعید ہے، شاید ہم بھی اس کے مستحق قرار دے دیے جائیں۔

**نوٹ ۴:** اسلام کے مخالفین کو قتل کرنے کا حکم اس سے پہلے البقرہ: ۱۹۱ میں بھی آیا ہے اور اب آیات زیر مطالعہ میں آیا ہے۔ ان کے تقابلی مطالعہ سے ایک اہم بات سامنے آتی ہے اسے سمجھ لیں۔ آیت ۱۹۱ کا حکم کافر حربی قوم کے ایسے افراد کے لیے ہے جو جنگ میں شریک ہوں۔ ایسے لوگوں کے لیے حکم ہے کہ وہ جہاں بھی ملیں ان کو قتل کر دو۔ جبکہ آیات زیر مطالعہ کا حکم ایسے منافقین کے لیے تھا جنہوں نے اسلام قبول کرنے کے بعد ہجرت نہیں کی۔ ان کے لیے یہ نہیں کہا گیا کہ وہ جہاں بھی ملیں ان کو قتل کر دو بلکہ یہ کہا گیا کہ وہ جہاں بھی ملیں انہیں پہلے گرفتار کرو پھر قتل کرو۔ کیونکہ یہ بات تحقیق طلب ہے کہ وہ آیت ۹۰ کے تحت استثناء یا آیت ۹۸ کے تحت مستضعفین میں سے تو نہیں ہیں۔ اور اس کے فیصلے کا اختیار مرکز کے پاس تھا۔ اس لیے عام مسلمانوں کا کام یہ تھا کہ وہ انہیں گرفتار کر کے مرکز کے حوالے کر دیں۔ پھر مرکز اگر فیصلہ کرے تو ان کو قتل کیا جائے۔

اس سے یہ بات پوری طرح واضح ہو جاتی ہے کہ اسلام مسلمانوں کو نظم و ضبط کا پابند کرتا ہے۔ انارکی کی روش اختیار کرنا اسلام کے خلاف ہے۔ اس سے نیکی برباد اور گناہ لازم ہو جاتا ہے۔

## آیت ۹۱

سَيَجِدُونَ الْآخِرِينَ يُرِيدُونَ أَنْ يَأْمَنُوا بِكُمْ وَيَأْمَنُوا قَوْمَهُمْ كُلَّمَا رُذِّقُوا إِلَى الْفِتْنَةِ أُرْكَسُوا فِيهَا فَإِنْ لَمْ يَعْتَزِلُوكُمْ وَيُلْقُوا إِلَيْكُمُ السَّلَامَ وَيَكْفُوا إِلَيْدِيَهُمْ فَعَدُوهُمْ وَأَقْتُلُوهُمْ حَيْثُ تَقِفْتُمُوهُمْ وَأُولَئِكَ جَعَلْنَا لَكُمْ عَلَيْهِمْ سُلْطَانًا مُبِينًا ۝

**ترکیب:** ”سَيَجِدُونَ“ کا مفعول ”الْآخِرِينَ“ ہے۔ ”يُرِيدُونَ“ کا فاعل اس میں ”هُمْ“ کی ضمیر ہے جو ”الْآخِرِينَ“ کے لیے ہے۔ ”رُذِّقُوا“ اور ”أُرْكَسُوا“ ماضی مجہول ہیں لیکن ”كُلَّمَا“ شرطیہ کی وجہ سے ان کا ترجمہ حال میں ہوگا۔ ”لَمْ“ پر عطف ہونے کی وجہ سے ”يُلْقُوا“ اور ”يَكْفُوا“ مجزوم ہوئے ہیں۔ ترجمہ میں اس کو ظاہر کرنا ہوگا۔

### ترجمہ:

سَيَجِدُونَ: عنقریب تم پاؤ گے	الْآخِرِينَ: دوسروں کو
يُرِيدُونَ: وہ چاہتے ہیں	أَنْ: کہ
يَأْمَنُوا بِكُمْ: امن میں ہوں تم سے	وَيَأْمَنُوا: اور امن میں ہوں
قَوْمَهُمْ: اپنی قوم سے	كُلَّمَا: جب کبھی
رُذِّقُوا: وہ لوٹائے جاتے ہیں	إِلَى الْفِتْنَةِ: آزمائش کی طرف
أُرْكَسُوا: تو وہ اوندھے کیے جاتے ہیں	فِيهَا: اس میں

فَانْ: پھر اگر  
وَيَلْقُوا: اور نہ ڈالیں  
السَّلْمِ: صلح  
اَيَّدِيَهُمْ: اپنے ہاتھوں کو  
وَأَقْتُلُوهُمْ: اور قتل کرو ان کو  
تَقِفْتُمُوهُمْ: تم پاؤ ان کو  
جَعَلْنَا: ہم نے بنائی  
عَلَيْهِمْ: جن پر  
نوٹ: یہ وہ لوگ ہیں جو ایمان کا اقرار کر کے مسلمانوں میں شامل ہو جاتے تھے لیکن رہن سہن اپنے قبیلے کے ساتھ رکھتے تھے۔ جب کبھی ان کے قبیلے اور مسلمانوں کے درمیان کوئی کشمکش ہوتی تھی تو قبائلی دباؤ کے تحت مسلمانوں کے خلاف کارروائی میں حصہ لیتے تھے۔

## آیات ۹۲-۹۳

وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطَاً وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مُؤْمِنَةٍ  
وَدِيَةٌ مُسْلِمَةٌ إِلَىٰ أَهْلِهِ إِلَّا أَنْ يَصَدَّقُوا فَإِنْ كَانَ مِنْ قَوْمٍ عَدُوٍّ لَكُمْ وَهُوَ مُؤْمِنٌ فَتَحْرِيرُ  
رَقَبَةٍ مُؤْمِنَةٍ وَإِنْ كَانَ مِنْ قَوْمٍ بَيْنَكُمْ وَبَيْنَهُمُ مِيثَاقٌ فَدِيَةٌ مُسْلِمَةٌ إِلَىٰ أَهْلِهِ وَتَحْرِيرُ  
رَقَبَةٍ مُؤْمِنَةٍ فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ تَوْبَةً مِّنَ اللَّهِ وَكَانَ اللَّهُ عَلِيمًا  
حَكِيمًا ۝ وَمَنْ يَقْتُلْ مُؤْمِنًا مُتَعَدِّيًا فَجَزَاءُ جَهَنَّمَ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ  
وَأَعَدَّ لَهُ عَذَابًا عَظِيمًا ۝

### وادی

وَدَى يَدَى (ض) وَدِيًا: کسی چیز کا بہنا۔

دِيَةٌ: خون بہا دانا کرنا۔ آیت زیر مطالعہ۔

وَادٍ جِ أَوْدِيَةٌ: دو ٹیلوں یا پہاڑوں کے درمیان کا نشیبی علاقہ جہاں بارش کا پانی بہتا ہے وادی۔ ﴿حَتَّىٰ  
إِذَا اتَّوَا عَلَىٰ وَادِ التَّمَلِّ﴾ (النمل: ۱۸) ”یہاں تک کہ جب وہ پہنچے چیونٹیوں کی وادی پر۔“ ﴿أَنْزَلَ مِنَ  
السَّمَاءِ مَاءً فَسَالَتْ أَوْدِيَةٌ﴾ (الرعد: ۱۷) ”اس نے اتارا آسمان سے کچھ پانی تو بہہ نکلیں وادیاں۔“

### عمد

عَمَدٌ يَعْمَدُ (ض) عَمَدًا: (۱) قصد کرنا ارادہ کرنا (۲) سہارا دینا، ستون لگانا۔

عِمَادٌ (اسم جنس واحد عِمَادَةٌ اور جمع عَمَدٌ): جس کا سہارا لیا جائے، ستون۔ ﴿أَلَمْ تَرَ كَيْفَ فَعَلَ

رَبُّكَ بِعَادٍ ۖ إِرْمَ ذَاتِ الْعِمَادِ ﴿٤﴾ (الفجر) ”کیا تو نے دیکھا نہیں کیسا کیا تیرے رب نے (قوم) عادی کے ساتھ (رہنے والے) ارم کے ستونوں والے۔“ ﴿اللَّهُ الَّذِي رَفَعَ السَّمٰوٰتِ بِغَيْرِ عَمَدٍ﴾ (الرعد: ۲)

”اللہ وہ ہے جس نے بلند کیا آسمانوں کو ستونوں کے بغیر۔“

تَعَمَّدَ (تفعل) تَعَمَّدًا : جتکف قصد کرنا، پختہ ارادہ کرنا۔ ﴿وَلٰكِنْ مَّا تَعَمَّدَتْ قُلُوْبُكُمْ﴾

(الاحزاب: ۵) ”اور لیکن وہ جس کا پختہ ارادہ کیا تمہارے دلوں نے۔“

مُتَعَمَّدٌ (اسم الفاعل) : پختہ ارادہ کرنے والا۔ آیت زیر مطالعہ۔

**ترکیب:** ”يَقْتُلُ“ اور ”قَتَلَ“ کے مفعول ”مُؤْمِنًا“ ہیں اور ”حَطَّأً“ حال ہیں۔ ”فَتَّحِرِيْرُ“ مضاف ”رَقَبَةٍ“ مضاف الیہ اور ”مُؤْمِنَةٍ“ اس کی صفت ہے۔ یہ پورا مرکب اضافی مبتدأ ہے اور اس کی خبر محذوف ہے جو ”ثَابِتٌ“ یا ”وَاجِبٌ“ ہو سکتی ہے۔ ”دِيَةٌ مُّسَلَّمَةٌ“ مرکب توصیفی ہے اور مبتدأ نکرہ ہے۔ اس کی بھی خبر محذوف ہے۔ ”إِلَىٰ أَهْلِهِ“ قائم مقام خبر ہے۔ ”يَصَّدَّقُوا“ باب تفعل سے ہے۔ اس کا فاعل اس میں ”هُمْ“ کی ضمیر ہے جو ”أَهْلِهِ“ کے لیے ہے۔ ”مَنْ يَقْتُلُ“ کا مفعول ”مُؤْمِنًا“ ہے جبکہ ”مُتَعَمَّدًا“ حال ہے۔

**ترجمہ:**

وَمَا كَانَ: اور نہیں ہے (روا)	لِمُؤْمِنٍ: کسی مؤمن کے لیے
أَنْ: کہ	يَقْتُلُ: وہ قتل کرے
مُؤْمِنًا: کسی مؤمن کو	إِلَّا: مگر
حَطَّأً: غلطی سے	وَمَنْ: اور جس نے
قَتَلَ: قتل کیا	مُؤْمِنًا: کسی مؤمن کو
حَطَّأً: غلطی سے	فَتَّحِرِيْرُ رَقَبَةٍ مُّؤْمِنَةٍ: تو کسی مؤمن
	گردن کا آزاد کرنا ہے
وَدِيَةٌ مُّسَلَّمَةٌ: اور سپرد کیا ہوا خون بہا ہے	إِلَىٰ أَهْلِهِ: اس کے گھر والوں کی طرف
إِلَّا أَنْ: سوائے اس کے کہ	يَصَّدَّقُوا: وہ اپنا حق چھوڑ دیں
فَإِنْ كَانَ: پھر اگر وہ تھا	مِنْ قَوْمٍ عَدُوٍّ لَّكُمْ: تمہاری دشمن قوم میں سے
وَهُوَ: اور وہ	مُؤْمِنٌ: مؤمن ہو
فَتَّحِرِيْرُ رَقَبَةٍ مُّؤْمِنَةٍ: تو کسی مؤمن گردن	وَأِنْ كَانَ: اور اگر وہ تھا
کا آزاد کرنا ہے	
مِنْ قَوْمٍ: ایک ایسی قوم سے	بَيْنَكُمْ: تمہارے درمیان
وَبَيْنَهُمْ: اور جن کے درمیان	مِيثَاقٌ: کوئی معاہدہ ہے
فَدِيَةٌ مُّسَلَّمَةٌ: تو سپرد کیا ہوا خون بہا ہے	إِلَىٰ أَهْلِهِ: اس کے گھر والوں کی طرف

وَتَحْرِيرُ رَقَبَةٍ مُّؤْمِنَةٍ: اور کسی مؤمن گردن

فَمَنْ: پھر جو

کا آزاد کرنا ہے

لَمْ يَجِدْ: نہ پائے (اس کو)

فَصِيَامُ شَهْرَيْنِ مُتَتَابِعَيْنِ: تو لگا تار دو مہینے

کے روزے ہیں

مِنَ اللَّهِ: اللہ سے

تَوْبَةً: توبہ کرتے ہوئے

وَسَكَانَ اللَّهُ: اور اللہ ہے

عَلَيْمًا: جاننے والا

حَكِيمًا: حکمت والا

وَمَنْ: اور جو

يَقْتُلْ: قتل کرتا ہے

مُؤْمِنًا: کسی مؤمن کو

مُتَعَمِّدًا: قصداً

فَجَزَاءُ: تو اس کی سزا

جَهَنَّمَ: جہنم ہے

خَالِدًا: ہمیشہ رہنے والا ہوتے ہوئے

فِيهَا: اس میں

وَعُضْبٌ: اور غضب کیا

اللَّهُ: اللہ نے

عَلَيْهِ: اس پر

وَأَعْتَدَ: اور اس نے لعنت کی اس پر

وَأَعْتَدَ: اور اس نے تیار کیا

لَهُ: اس کے لیے

عَذَابًا عَظِيمًا: ایک بڑا عذاب

**نوٹ:** اب ایسے مسلمانوں کا ذکر ہے جو یا تو دارالاسلام کے باشندے ہوں یا اگر دارالحرب یا دارالکفر میں ہوں تو دشمنانِ اسلام کی کارروائیوں میں ان کی شرکت کا کوئی ثبوت نہ ہو۔ ایسا کوئی مسلمان نادانستگی میں کسی مسلمان کے ہاتھ سے مارا جاتا ہے تو قاتل کو ایک غلام آزاد کرنا ہوگا اور خون بہا ادا کرنا ہوگا۔ اور اگر مقتول ایسی قوم کا فرد تھا جس کے خلاف اعلانِ جنگ ہو چکا ہے یعنی دارالحرب کا باشندہ تھا تو پھر صرف غلام آزاد کرنا ہوگا۔ (تفہیم القرآن) لیکن اگر یہ قتل عمداً کیا گیا ہے تو پھر قاتل کی سزا بیہوشگی کی دوزخ ہے۔ یعنی وہ ان مسلمانوں میں شامل نہیں ہوگا جو اپنے گناہوں کے مطابق سزا بھگتنے کے بعد دوزخ سے نکال کر جنت میں پہنچا دیے جائیں گے۔ اس کی وجہ یہ ہے کہ ایسے شخص پر اللہ تعالیٰ غضب فرماتا ہے اس پر لعنت کرتا ہے اور اس کے لیے ایک عظیم عذاب اس نے تیار کر رکھا ہے۔

یہ بات ذہن میں واضح کر لیجیے کہ فقہ یا مسلک کے اختلاف کی بنیاد پر ایک دوسرے کو کافر کہنے سے کوئی کافر نہیں ہوتا سب مسلمان رہتے ہیں۔ یہی وجہ ہے کہ اسلام اس قسم کی پریکٹس کو قطعی طور پر ناپسندیدہ قرار دیتا ہے اور اس بنیاد پر کسی کو قتل کرنے والا ایک مسلمان کا قاتل ہوتا ہے۔

## آیات ۹۴ تا ۹۶

يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا لِمَنْ أَلْفَىٰ إِلَيْكُمْ السَّلَامَ

لَسْتُمْ مُؤْمِنًا تَبْتَغُونَ عَرَضَ الْحَيَاةِ الدُّنْيَا فَعِنْدَ اللَّهِ مَغَانِمٌ كَثِيرَةٌ ۗ كَذَلِكَ كُنْتُمْ مِّن قَبْلُ فَمَنَّ اللَّهُ عَلَيْكُمْ فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا ۗ لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ ۗ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۗ وَكُلًّا وَعَدَّ اللَّهُ الْحُسْنَىٰ ۗ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۗ دَرَجَاتٍ مِّنْهُ وَمَغْفِرَةً وَرَحْمَةً ۗ وَكَانَ اللَّهُ غَفُورًا رَّحِيمًا ۝

غَنِمَ يَغْنَمُ (س) غَنَمًا: کہیں سے بکریوں کا ہاتھ لگ جانا۔ اس بنیادی مفہوم کے ساتھ ہر ایسے مال کے لیے آتا ہے جو دشمن سے حاصل کیا جائے۔ مالِ غنیمت حاصل کرنا۔ ﴿فَكُلُوا مِمَّا غَنِمْتُمْ حَلَالًا طَيِّبًا﴾ (الانفال: ۶۹) ”تو تم لوگ کھاؤ اس میں سے جو مالِ غنیمت تم نے حاصل کیا حلال ہوتے ہوئے اور پاکیزہ ہوتے ہوئے۔“

مَغْنَمٌ ج مَغَانِمٌ (اسم ذات): مالِ غنیمت۔ آیت زیر مطالعہ۔  
غَنِمٌ (اسم جنس): بکریاں۔ ﴿وَأَهْسُبْهَا عَلَىٰ غَنِيمِي﴾ (طہ: ۱۸) ”اور میں پتے جھاڑتا ہوں اس سے اپنی بکریوں پر۔“

### ترجمہ:

يَأْتِيهَا الدُّنْيَا: اے لوگو جو	أَمْوًا: ایمان لائے
إِذَا: جب بھی	صَرَخْتُمْ: تم نکلو
فِي سَبِيلِ اللَّهِ: اللہ کی راہ میں	فَتَبَيَّنُوا: تو تحقیق کر لیا کرو
وَلَا تَقُولُوا: اور تم مت کہو	لِمَنْ: اس کے لیے جس نے
أَلْفَى: ڈالا	إِلَيْكُمْ: تمہاری طرف
السَّلَام: سلام	لَسْتُمْ: کہ تو نہیں ہے
مُؤْمِنًا: مومن	تَبْتَغُونَ: تم جستجو کرتے ہو
عَرَضَ الْحَيَاةِ الدُّنْيَا: دُنوی زندگی کے	فَعِنْدَ اللَّهِ: تو اللہ کے پاس ہی
عارضی سامان کی	
مَغَانِمٌ كَثِيرَةٌ: کثیر مالِ غنیمت ہیں	كَذَلِكَ: اُس کی مانند
كُنْتُمْ: تم تھے	مِّن قَبْلُ: اس سے پہلے
فَمَنَّ: پھر احسان کیا	اللَّهُ: اللہ نے
عَلَيْكُمْ: تم پر	فَتَبَيَّنُوا: پس تم تحقیق کر لیا کرو
إِنَّ اللَّهَ: یقیناً اللہ	كَانَ: ہے



بِمَا: اس سے جو  
 خَبِيرًا: باخبر  
 الْقَعْدُونَ: بیٹھنے والے  
 غَيْرُ أَوْلَى الضَّرَرِ: جو بغیر تکلیف والے ہوں  
 فِي سَبِيلِ اللَّهِ: اللہ کی راہ میں  
 وَأَنْفُسِهِمْ: اور اپنی جانوں سے  
 اللَّهُ: اللہ نے  
 بِأَمْوَالِهِمْ: اپنے اموال سے  
 عَلَى الْقَعْدِينَ: بیٹھ جانے والوں پر  
 وَكُلًّا: اور سب سے  
 اللَّهُ: اللہ نے  
 وَفَضَّلَ: اور زیادہ کیا  
 الْمُجَاهِدِينَ: جہاد کرنے والوں کو  
 أَجْرًا عَظِيمًا: ایک شاندار اجر کے لحاظ سے  
 مِنْهُ: اس (کی طرف) سے  
 وَرَحْمَةً: اور رحمت ہوتے ہوئے  
 اللَّهُ: اللہ

تَعْمَلُونَ: تم کرتے ہو  
 لَا يَسْتَوِي: برابر نہیں ہوتے  
 مِنَ الْمُؤْمِنِينَ: مومنوں میں سے  
 وَالْمُجَاهِدُونَ: اور جہاد کرنے والے  
 بِأَمْوَالِهِمْ: اپنے اموال سے  
 فَضَّلَ: زیادہ بلند کیا  
 الْمُجَاهِدِينَ: جہاد کرنے والوں کو  
 وَأَنْفُسِهِمْ: اور اپنی جانوں سے  
 دَرَجَةً: درجے کے لحاظ سے  
 وَعَدًا: وعدہ کیا  
 الْحُسْنَى: خوبصورت  
 اللَّهُ: اللہ نے  
 عَلَى الْقَعْدِينَ: بیٹھ جانے والوں پر  
 دَرَجَاتٍ: درجات ہوتے ہوئے  
 وَمَغْفِرَةً: اور مغفرت ہوتے ہوئے  
 وَكَانَ: اور ہے  
 غَفُورًا: بے انتہا بخشنے والا

رَحِيمًا: ہر حال میں رحم کرنے والا

**نوٹ ۱:** جو شخص اپنے آپ کو مسلمان کہتا ہو، تو مسلمانوں پر لازم ہے کہ اس کو مسلمان سمجھیں۔ اگر وہ نماز نہیں پڑھتا، روزہ نہیں رکھتا اور ہر قسم کے گناہوں میں ملوث ہے، پھر بھی اس کو اسلام سے خارج کہنے یا اس کے ساتھ کافروں کا معاملہ کرنے کا کسی کو حق نہیں ہے جب تک اس سے کسی ایسے قول و فعل کا صدور نہ ہو جو کفر کی یقینی علامت ہے۔ (معارف القرآن)

**نوٹ ۲:** اگر ایک مسلمان حقوق اللہ اور حقوق العباد کی حتی المقدور ادائیگی کرتا ہے لیکن اللہ کے دین کی نشر و اشاعت، دعوت و تبلیغ اور سر بلندی کی جدوجہد میں حصہ نہیں لیتا، تو اس کو تاہی کی وجہ سے وہ دنیا میں فاسق یا مردود نہیں ہو جاتا بلکہ ایک اچھا مومن ہی رہتا ہے۔ البتہ جنت کی سوسائٹی میں، مذکورہ جدوجہد میں حصہ لینے والوں کے مقابلہ میں اس کا رتبہ (status) کمتر ہوگا۔

اس سے معلوم ہو گیا کہ جہاد (قتال) فرض کفایہ ہے، فرض عین نہیں ہے۔ یعنی اگر مسلمانوں کی کافی تعداد وقت کی ضرورت کے مطابق جہاد کرتی رہے، تو جہاد نہ کرنے والوں پر کوئی گناہ نہیں ورنہ سب گنہگار ہوں گے۔ (تفسیر عثمانی)



”انفُسِهِمْ“ کا مضاف ہونے کی وجہ سے اس کا نون اعرابی گرا ہوا ہے۔ ”كُنَّا“ کا اسم اس میں ”نَحْنُ“ کی ضمیر ہے اور ”مُسْتَضْعَفِينَ“ اس کی خبر ہے۔ ”تَكُنْ“ کا اسم ”أَرْضُ اللَّهِ“ اور ”وَاسِعَةً“ اس کی خبر ہے۔ ”إِلَّا الْمُسْتَضْعَفِينَ“ استثناء ہے ”كُنَّا مُسْتَضْعَفِينَ“ سے اور اس کی مزید وضاحت ”مِنَ الرَّجَالِ“ کے ”مِنْ“ بیانیہ سے ہوئی ہے۔ ”يَجِدْ“ جواب شرط ہونے کی وجہ سے مجزوم ہوا ہے اور مرکب تو صفتی ”مُرَاعِمًا كَثِيرًا“ اس کا مفعول ہے جبکہ ”سَعَةً مُرَاعِمًا“ پر عطف ہے۔

ترجمہ:

تَوَفَّيْهِمْ: پورا پورا لیتے ہیں جن کو (یعنی روح قبض کرتے ہیں)	إِنَّ الدِّينَ: بے شک وہ لوگ
ظَالِمِي أَنْفُسِهِمْ: خود پر ظلم کرنے والے ہوتے ہوئے	الْمَلَائِكَةُ: فرشتے
فِيْمَ: کس چیز میں	قَالُوا: وہ کہتے ہیں
قَالُوا: وہ کہتے ہیں	كُنْتُمْ: تم تھے
مُسْتَضْعَفِينَ: کمزور تھے	كُنَّا: ہم
قَالُوا: وہ (فرشتے) کہتے ہیں	فِي الْأَرْضِ: زمین میں
لَمْ تَكُنْ: نہیں تھی	أ: کیا
وَاسِعَةً: کشادہ	أَرْضُ اللَّهِ: اللہ کی زمین
فِيهَا: اس میں	فَتَهَاجِرُوا: تو تم ہجرت کرتے
مَا وَبَّهْمُ: جن کا ٹھکانہ	فَأُولَئِكَ: پس وہ لوگ ہیں
وَسَاءَتْ: اور کتنی بری ہے وہ	جَهَنَّمَ: جہنم ہے
إِلَّا: سوائے اس کے کہ	مَصِيرًا: لوٹنے کی جگہ
مِنَ الرَّجَالِ: مردوں میں سے	الْمُسْتَضْعَفِينَ: کمزور ہوں
وَالْوُلْدَانِ: اور بچوں میں سے	وَالنِّسَاءِ: اور عورتوں میں سے
حِيلَةً: کسی تدبیر کی	لَا يَسْتَطِيعُونَ: وہ استطاعت نہ رکھتے ہوں
سَبِيلًا: کوئی راستہ	وَلَا يَهْتَدُونَ: اور وہ نہ پاتے ہوں
عَسَى اللَّهُ أَنْ: امید ہے کہ اللہ	فَأُولَئِكَ: تو وہ لوگ ہیں
عَنْهُمْ: جن سے	يَعْفُو: درگزر کرے
اللَّهُ: اللہ	وَسَكَانٍ: اور ہے
عَفْوًا: بے انتہا درگزر کرنے والا	عَفْوًا: بے انتہا درگزر کرنے والا

وَمَنْ يَهَاجِرْ: اور جو ہجرت کرے گا  
يَجِدْ: تو وہ پائے گا  
مُرَاعِمًا كَثِيرًا: جانے کی کثیر جگہیں  
سَعَةً: کشادگی  
يَخْرُجُ: نکلتا ہے  
مُهَاجِرًا: ہجرت کرنے والا ہوتے ہوئے  
وَرَسُولِهِ: اور اس کے رسول کی طرف  
يُدْرِكُهُ: آتی ہے اس کو  
فَقَدْ وَقَعَ: تو واقع ہو چکا ہے  
عَلَى اللَّهِ: اللہ پر  
اللَّهُ: اللہ  
رَحِيمًا: ہر حال میں رحم کرنے والا

فِي سَبِيلِ اللَّهِ: اللہ کی راہ میں  
فِي الْأَرْضِ: زمین میں  
وَأُورُشَلِيمَ: اور  
مِنْ بَيْتِهِ: اپنے گھر سے  
إِلَى اللَّهِ: اللہ کی طرف  
ثُمَّ: پھر  
الْمَوْتُ: موت  
أَجْرُهُ: اس کا اجر  
وَسَكَانٍ: اور ہے  
غَفُورًا: بے انتہا بخشنے والا

## آیات ۱۰۱ تا ۱۰۴

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ  
الَّذِينَ كَفَرُوا إِنَّ الْكَافِرِينَ كَانُوا أَعْدَاؤُكُمْ وَأَعْدَاؤُكُمْ أَكْبَرُ وَإِذَا كُنْتُمْ فِيهِمْ فَأَقْبِتْ لَهُمُ الصَّلَاةَ فَلْتَقُمْ  
طَائِفَةٌ مِنْهُمْ مَعَكَ وَلْيَأْخُذُوا آسِلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ وَلْتَأْتِ طَائِفَةٌ  
أُخْرَى لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ وَذَ الَّذِينَ كَفَرُوا لَوْ تَغْفُلُونَ  
عَنْ أَسْلِحَتِكُمْ وَأَمْتِعَتِكُمْ فَيَمِيلُونَ عَلَيْكُمْ مَيْلَةً وَاحِدَةً وَلَا جُنَاحَ عَلَيْكُمْ إِنْ كَانَ بِكُمْ أَدَى  
مِنْ مَطَرٍ أَوْ كُنْتُمْ مَرْضَى أَنْ تَضَعُوا أَسْلِحَتَكُمْ وَخُذُوا حِذْرَكُمْ إِنَّ اللَّهَ أَعَدَّ لِلْكَافِرِينَ عَذَابًا  
مُهِينًا فَإِذَا قَضَيْتُمُ الصَّلَاةَ فَادْكُرُوا اللَّهَ قِيَامًا وَقَعُودًا وَعَلَى جُنُوبِكُمْ فَإِذَا اطْمَأْنَنْتُمْ فَأَقِيمُوا  
الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا وَلَا تَهِنُوا فِي ابْتِغَاءِ الْقَوْمِ إِنْ تَكُونُوا  
تَائِبِينَ فَإِنَّهُمْ يَأْتُونَ كَمَا تَأْتُونَ وَتَرْجُونَ مِنَ اللَّهِ مَا لَا يَرْجُونَ وَاللَّهُ عَلِيمٌ حَكِيمٌ

### ق ص ر

قَصْرٌ يَقْصُرُ (ن) قُصُورًا: (۱) ناقص ہونا، سست ہونا (لازم)۔ (۲) ناقص کرنا، نیچا رکھنا، کمی کرنا  
(متعدی)۔ آیت زیر مطالعہ۔

قَاصِرٌ (اسم الفاعل): نیچا رکھنے والا، کمی کرنے والا۔ ﴿وَعِنْدَهُمْ قَصْرُ الطَّرْفِ﴾ (حص: ۵۲) اور  
ان کے پاس نگاہ نیچی رکھنے والیاں ہیں۔“

قَصْرٌ يَقْصِرُ (ض) قَصْرًا : (۱) درود یواریا مضبوط کرنا۔ (۲) رہائش دینا۔  
 قَصْرٌ قُصُورٌ: محل۔ ﴿إِنَّهَا تَرْمِي بِشَرِّ كَالْقَصْرِ﴾ (المرسلات) ”بے شک وہ (دوزخ) پھینکے  
 گی چنگاریاں محل کی مانند۔“ ﴿وَيَجْعَلُ لَكَ قُصُورًا﴾ (الفرقان) ”اور وہ بنائے گا آپ کے لیے محلات۔“  
 مَقْصُورٌ (اسم المفعول): رہائش دیا ہوا۔ ﴿حُورٌ مَّقْصُورَاتٌ فِي الْخِيَامِ﴾ (الرحمن) ”رہائش  
 دی ہوئی حوریں ہیں خیموں میں۔“

أَقْصَرَ (افعال) إِقْصَارًا: گھٹانا، کم کرنا۔ ﴿يَمُدُّوْنَهُمْ فِي الْعَمِيِّ ثُمَّ لَا يُقْصِرُونَ﴾ (الاعراف) ”وہ  
 بڑھاتے ہیں ان کی گمراہی میں پھر گھٹاتے نہیں۔“  
 قَصَّرَ (تفعیل) تَقْصِيرًا: کم کرنا، تراشنا۔  
 مَقْصِرٌ (اسم الفاعل): تراشنے والا۔ ﴿مُحَلِّقِينَ رُءُوسَكُمْ وَمَقْصِرِينَ﴾ (الفتح: ۲۷) ”موٹلے  
 والے اپنے سروں کو اور تراشنے والے۔“

## س ل ح

سَلَحَ يَسْلَحُ (ف) سَلْحًا: ہتھیار پہننا، ہتھیار لگانا (اپنے آپ پر)۔  
 سَلَحَ جِ اسْلِحَةً (اسم ذات): ہتھیار۔ آیت زیر مطالعہ۔

## م ط ر

مَطَرٌ يَمْطُرُ (ن) مَطْرًا: آسمان سے کسی چیز کا برسا، جیسے بارش، اولے، پتھر وغیرہ۔  
 مَطَرٌ (اسم ذات): برسنے والی چیز، بارش۔ آیت زیر مطالعہ۔  
 اَمْطَرَ (افعال) اِمْطَارًا: آسمان سے کسی چیز کو برسانا۔ ﴿وَأَمْطَرْنَا عَلَيْهِمْ مَطَرًا﴾ (الاعراف: ۸۴)  
 ”اور ہم نے برساتی ان پر ایک برسنے والی چیز۔“  
 اَمْطَرَ (فعل امر): تو برسا۔ ﴿فَأَمْطَرَ عَلَيْنَا حِجَابًا مِّنَ السَّمَاءِ﴾ (الانفال: ۳۲) ”پھر تو برسا ہم پر کچھ  
 پتھر آسمان سے۔“

مُمْطِرٌ (اسم الفاعل): برسانے والا۔ ﴿هَذَا عَارِضٌ مُّمْطِرُنَا﴾ (الاحقاف: ۲۴) ”یہ ایک بادل ہے  
 ہم پر برسانے والا ہے۔“

**ترکیب:** ”جُنَاحٌ“ مبتدأ مؤخر نکرہ ہے اور ”لَيْسَ“ کا اسم ہے۔ اس کی خبر محذوف ہے اور ”عَلَيْكُمْ“ قائم  
 مقام خبر ہے۔ ”إِنَّ“ کا اسم ”الْكَافِرِينَ“ اور آگے ”كَانُوا“ سے ”مُبِينًا“ تک پورا جملہ اس کی خبر ہے۔  
 ”كَانُوا“ کا اسم اس میں ”هُمْ“ کی ضمیر ہے جو ”الْكَافِرِينَ“ کے لیے ہے۔ ”عَدُوًّا مُّبِينًا“ اس کی خبر ہے۔  
 ”كُنْتُمْ“ اور ”أَقَمْتُمْ“ افعال ماضی ہیں لیکن ان سے پہلے ”إِذَا“ شرطیہ آیا ہے اس لیے ان کا ترجمہ مستقبل میں  
 ہوگا۔ ”طَائِفَةٌ أُخْرَى“ نکرہ مخصوصہ ہے اور ”لَمْ يَصْلُوا“ اس کی خصوصیت ہے۔ ”فِيْمَا“ قَعُودًا“ اور ”عَلَى  
 جُنُوبِكُمْ“ یہ تینوں حال ہیں۔ ”إِنَّ الصَّلَاةَ“ سے ”مَوْفُوتًا“ تک کے جملے کی بھی وہی ترکیب ہے جو اوپر ”إِنَّ  
 الْكَافِرِينَ“ سے ”مُبِينًا“ تک کے جملے کی دی گئی ہے۔

## ترجمہ:

وَإِذَا: اور جب کبھی  
فِي الْأَرْضِ: زمین میں  
عَلَيْكُمْ: تم پر  
أَنْ: کہ  
مِنَ الصَّلَاةِ: نماز میں سے  
خِفْتُمْ: تمہیں خوف ہو  
يَقْتُلُكُمْ: تمہیں تکلیف دیں گے  
كَفَرُوا: کفر کیا  
كَانُوا: ہیں  
عَدُوًّا مُّبِينًا: کھلے دشمن  
كُنْتُمْ: آپ ہوں گے  
فَأَقَمْتُمْ: تو آپ قائم کریں گے  
الصَّلَاةَ: نماز کو  
طَائِفَةً: ایک جماعت  
مَعَكُمْ: آپ کے ساتھ  
أَسْلَحْتَهُمْ: اپنے اسلحے  
سَجَدُوا: وہ سجدہ کر لیں  
مِنْ وَرَائِكُمْ: تمہارے پیچھے  
طَائِفَةً أُخْرَى: دوسری جماعت  
فَلْيُصَلُّوا: تو چاہیے کہ وہ نماز پڑھیں  
وَلْيَأْخُذُوا: اور چاہیے کہ وہ پکڑیں  
وَأَسْلَحْتَهُمْ: اور اپنے اسلحے  
الَّذِينَ: ان لوگوں نے جنہوں نے  
لَوْ: (کہ) اگر  
عَنْ أَسْلِحَتِكُمْ: اپنے اسلحوں سے  
فَيَمِيلُونَ: تو وہ پل پڑیں  
مِثْلَةَ وَاحِدَةٍ: یکبارگی حملہ کر کے

صَوَّرْتُمْ: تم سفر کرو  
فَلَيْسَ: تو نہیں ہے  
جُنَاحٌ: کوئی گناہ  
تَقْصُرُوا: تم کمی کرو  
إِنْ: اگر  
أَنْ: کہ  
الَّذِينَ: وہ لوگ جنہوں نے  
إِنَّ الْكٰفِرِينَ: یقیناً کافر  
لَكُمْ: تمہارے لیے  
وَإِذَا: اور جب کبھی  
فِيهِمْ: ان میں  
لَهُمْ: ان کے لیے  
فَلْتَقُمْ: پس چاہیے کہ کھڑی ہو  
مِنْهُمْ: ان میں سے  
وَلْيَأْخُذُوا: اور چاہیے کہ وہ پکڑیں  
فَإِذَا: پھر جب  
فَلْيَكُونُوا: تو چاہیے کہ وہ ہو جائیں  
وَلْتَأْتِ: اور چاہیے کہ آئے  
لَمْ يُصَلُّوا: جس نے نماز نہیں پڑھی  
مَعَكُمْ: آپ کے ساتھ  
جِدْرَهُمْ: اپنا بچاؤ  
وَدَّ: چاہا  
كَفَرُوا: کفر کیا  
تَغْفُلُونَ: تم غافل ہوتے  
وَأَمْتِعْتُمْ: اور اپنے سامانوں سے  
عَلَيْكُمْ: تم پر  
وَلَا جُنَاحَ: اور کسی قسم کا کوئی گناہ نہیں ہے

عَلَيْكُمْ: تم پر	إِنْ: اگر
كَانَ: ہو	بِكُمْ: تم کو
أَذَى: کوئی تکلیف	مِنْ مَطَرٍ: بارش سے
أَوْ: یا	كُنْتُمْ: تم ہو
مَرْضَى: مریض	أَنْ: کہ
تَضَعُوا: تم رکھ دو	أَسْلِحَاتِكُمْ: اپنے اسلحوں کو
وَحُدُوا: اور پکڑو	جِذْرَكُمْ: اپنا پچاؤ
إِنَّ: یقیناً	اللَّهُ: اللہ نے
أَعَدَّ: تیار کیا ہے	لِلْكَافِرِينَ: کافروں کے لیے
عَذَابًا مُّهِينًا: ایک رسوا کرنے والا عذاب	فَإِذَا: پھر جب
قَضَيْتُمْ: تم پورا کرو	الصَّلَاةَ: نماز کو
فَازْكُرُوا: تو تم یاد کرو	اللَّهُ: اللہ کو
قِيَمًا: کھڑے ہوئے	وَقَعُودًا: اور بیٹھے ہوئے
وَعَلَى جُنُوبِكُمْ: اور اپنی کروٹوں پر	فَإِذَا: پھر جب
اطْمَأْنَنْتُمْ: تم مطمئن ہو	فَأَقِيمُوا: تو تم قائم کرو
الصَّلَاةَ: نماز کو	إِنَّ: بے شک
الصَّلَاةَ: نماز	كَانَتْ: ہے
عَلَى الْمُؤْمِنِينَ: مومنوں پر	كِتَابًا مُّوقُوتًا: مقرر وقت پر فرض
وَلَا تَهِنُوا: اور تم سست مت ہو	فِي ابْتِعَاءِ الْقَوْمِ: اس قوم کی جستجو میں
إِنْ: اگر	تَكُونُوا تَالِمُونَ: تکلیف اٹھایا کرتے ہو تم
فَإِنَّهُمْ: تو وہ لوگ (بھی)	يَأْتُونَ: تکلیف اٹھاتے ہیں
كَمَا: اس کی مانند جیسی	تَأْتُونَ: تم تکلیف اٹھاتے ہو
وَتَرْجُونَ: اور تم امید رکھتے ہو	مِنَ اللَّهِ: اللہ سے
مَا: اس کی جس کی	لَا يَرْجُونَ: وہ امید نہیں رکھتے
وَكَانَ: اور ہے	اللَّهُ: اللہ
عَلَيْمًا: جاننے والا	حَكِيمًا: حکمت والا

**نوٹ:** ان آیات میں قصر نماز اور صلوة خوف کا بیان ہے جن کی تفصیل خاصی طویل ہے۔ ان کو مستند تفاسیر میں دیکھا جاسکتا ہے۔ یہاں ہم صرف اہم نکات بیان کریں گے۔ واضح رہے کہ یہ پورا نوٹ تفہیم القرآن سے ماخوذ ہے۔

(۱) آیت ۱۰۱ میں ﴿إِنْ خِفْتُمْ أَنْ يَقْتُلَكُمْ الَّذِينَ كَفَرُوا﴾ کے فقرے سے خیال آتا ہے کہ قصر کا حکم صرف خوف کے سفر کے لیے ہے۔ حضرت عمر رضی اللہ عنہ نے یہی خیال نبی کریم صلی اللہ علیہ وسلم کی خدمت میں پیش کیا تھا تو آپ نے فرمایا: ”یہ قصر کی اجازت ایک انعام ہے جو اللہ نے تمہیں بخشا ہے۔ لہذا اس کے انعام کو قبول کرو۔“ یہ بات قریب قریب تو اتر سے ثابت ہے کہ نبی کریم صلی اللہ علیہ وسلم نے امن اور خوف دونوں حالتوں کے سفر میں قصر فرمایا ہے۔

(۲) زمانہ امن کے سفر میں قصر یہ ہے کہ جن اوقات کی نماز میں چار رکعتیں فرض ہیں ان میں دو رکعتیں پڑھی جائیں اور حالت جنگ میں قصر کے لیے کوئی حد مقرر نہیں ہے۔ جنگی حالات جس طرح اجازت دیں نماز پڑھی جائے۔ اگر حالات زیادہ پرخطر ہوں تو نماز کو مؤخر کیا جاسکتا ہے جیسا کہ جنگ خندق کے موقع پر ہوا۔

(۳) رسول اللہ صلی اللہ علیہ وسلم سفر میں فجر کی سنتوں اور عشاء کے وتر کا التزام فرماتے تھے مگر باقی اوقات میں صرف فرض پڑھتے تھے۔ البتہ نفل نماز جب موقع ملتا تھا پڑھ لیا کرتے تھے۔ اسی بنا پر حضرت عبداللہ بن عمر رضی اللہ عنہما نے لوگوں کو سفر میں فجر کے سوا دوسرے اوقات کی سنتیں پڑھنے سے منع کیا ہے۔ لیکن اکثر علماء سنتیں پڑھنے اور نہ پڑھنے دونوں کو جائز قرار دیتے ہیں اور اسے بندے کے اختیار پر چھوڑ دیتے ہیں۔ فقہ حنفی کے مطابق مسافر جب راستہ طے کر رہا ہو تو سنتیں نہ پڑھنا افضل ہے اور جب کسی جگہ قیام کر لے تو پڑھنا افضل ہے۔

(۴) امام ابوحنیفہ رحمۃ اللہ علیہ کے نزدیک ۲۸ میل (۷۷ کلومیٹر) یا اس سے زیادہ طویل سفر میں قصر کیا جائے گا۔ امام مالک رحمۃ اللہ علیہ کے نزدیک ۲۵ میل (۷۷ کلومیٹر) حضرت انس رضی اللہ عنہ کے نزدیک ۱۵ میل (۲۴ کلومیٹر) کے سفر میں قصر کرنا جائز ہے۔

(۵) سفر میں کسی جگہ ۱۵ دن یا اس سے زیادہ قیام کی نیت ہو تو پھر پوری نماز ادا کرنی ہوگی۔ یہ امام ابوحنیفہ رحمۃ اللہ علیہ کی رائے ہے۔ امام احمد رحمۃ اللہ علیہ چاردن جبکہ امام مالک اور امام شافعی رحمہما اللہ چاردن سے زیادہ کے ارادہ قیام پر قصر کو جائز نہیں سمجھتے۔ نبی صلی اللہ علیہ وسلم سے اس باب میں کوئی صریح حکم مروی نہیں ہے۔



دعوت رجوع الی القرآن کی اساسی دستاویز  
ڈاکٹر اسرار احمد رحمۃ اللہ علیہ کی مقبول عام تالیف

مسلمانوں پر قرآن مجید کے حقوق

اشاعت خاص: 40 روپے اشاعت عام: 25 روپے